



СТОПАНСКА КОМОРА  
НА МАКЕДОНИЈА  
ECONOMIC CHAMBER  
OF MACEDONIA

## ГРУПАЦИЈА ЗА ЛИФТОВИ

---

ПРЕДЛОГ

**П Р А В И Л А**  
*за организацијата и начинот на работа  
на Групацијата за лифтови*

**С к о п ј е**  
**февруари 2007 година**

## **I. ОПШТИ ОДРЕДБИ**

### **Член 1**

Со овие Правила се уредува организацијата и начинот на работењето на Групацијата на лифтови (во натамошниот текст: Групацијата).

### **Член 2**

Групацијата е непрофитабилен, стручен облик на организирање и работење во рамките на Здружението на електро и металната индустрија (во натамошниот текст: Здружението), преку кој членовите самостојно одлучуваат и вршат работи и задачи од интерес на соодветната дејност.

### **Член 3**

Во Групацијата се здружуваат правни лица кои се занимаваат со производство на лифтови нивни делови, поправка и сервисирање, како и други заинтересирани правни лица чија дејност е поврзана со оваа област, заради ефикасно остварување на специфичните интереси во дејноста.

Здружувањето во Групацијата и истапувањето од неа е слободно и на доброволна основа.

### **Член 4**

Членовите на Групацијата, со членувањето во неа не се оптоваруваат со дополнителни трошоци, покрај редовната чланарина што ја плаќаат за Стопанска комора на Македонија, освен во случај кога со одлука на Групацијата се обезбедуваат средства за специфични намени од делокругот на Групацијата, кои не се финансираат од придонесот на Комората.

### **Член 5**

Секој член на Групацијата доколку има интерес, може да се поврзува и да учествува во работата и на други облици на организирање во рамките на Комората.

## **II. ОСНОВНИ ЦЕЛИ И ЗАДАЧИ**

### **Член 6**

Тежиштето на активностите на Групацијата ќе биде унапредување на производството поправките и сервисирањето, а особено:

- разгледува прашања во врска со унапредувањето на работењето и решавањето на тековните проблеми во дејноста;

- ги усогласува пројавените спротивности и различни интереси во рамките на дејноста, имајќи ги предвид и интересите на стопанството во целина;
- усвојува заклучоци и предлага мерки што се од заеднички интерес на членовите, а кои не се во спротивност со позитивните законски прописи и добрите деловни обичаи;
- разгледува предлози на закони и други прописи, дава мислења и предлози по прашања од заеднички интерес на членовите и покренува иницијативи за донесување и за измени и дополнувања на истите;
- иницира и остварува соработка со членови на други здруженија во рамките на Комората и надвор од неа по прашања од заеднички интерес и остварува меѓународна соработка во согласност со програмските активности на Групацјата и со општите акти на Комората, односно Здружението;
- соработува со надлежните органи и институции во земјата согласно Законот и со општите акти на Комората и ги застапува интересите на членовите на Групацјата;
- врши размена на информации од интерес на членовите на Групацјата;
- ги координира активностите за организиран настап на членовите на семинари, конгреси и други манифестации во земјата и во странство;
- ги поттикнува имплементацијата на европските правила и стандарди и перманентното функционално образование и иновација на знаењата на стручните кадри од дејноста;
- остварува други активности што заеднички ќе ги договорат членките на Групацјата.
- Групацјата со општите акти на Комората да издајствува издавање лиценци за дејноста.

### **III. ПРАВА И ОБВРСКИ НА ЧЛЕНОВИТЕ**

#### **Член 7**

Секој член на Групацјата ги има следните права и обврски:

- редовно и навремено да биде информиран за прашања од делокругот на работата на Групацјата;
- да покренува иницијативи за донесување и да разгледува предлози на закони и други прописи, да дава мислење и предлози по прашања од соодветната дејност и стопанството во целина;
- да користи стручна и друга помош, како и услуги кои ги врши Стопанската комора на Македонија во рамките на својата дејност;
- да користи деловни информации со кои Стопанската комора на Македонија располага;
- да се придржува кон одредбите на Статутот на Стопанската комора на Македонија, општите акти и другите одлуки на органите на

Комората, Правилата за организацијата и начинот на работа на Здружението, овие Правила и другите акти и одлуки на Групацијата;

- да учествува во обезбедувањето средства за остварување на целите на зачленувањето, согласно одредбите на Статутот на Стопанската комора на Македонија;
- да учествува во креирањето на програмите за работа на Групацијата, на Здружението и на Стопанската комора на Македонија.

#### **IV ПОВРЕДА НА ДЕЛОВНИТЕ ОБИЧАИ ВО РАБОТЕЊЕТО**

##### **Член 8**

За повреда на добрите деловни обичаи во работењето членките на Групацијата може да бидат дадени на Суд на честа при Комората.

Како повреда на деловните обичаи се сметаат, особено:

- постапка со која се нанесува штета на општествената заедница, на правно и физичко лице;
- нелојална конкуренција;
- договарање со други партнери за постигнување на монопол и други овластени положби на пазарот;
- вршење на услуги со слаб квалитет, одбивање да се постапи по рекламација на направената услуга;
- неосновано одбивање да се исплатат договорените обврски;
- нелојална реклама;
- склучување на фиктивни договори;
- и други повреди што може да се сметаат за повреди на деловните обичаи

#### **V. УПРАВУВАЊЕ СО РАБОТЕЊЕТО НА ГРУПАЦИЈАТА**

##### **Член 9**

За прашањата од својот делокруг на работа, Групацијата работи на седници.

##### **Член 10**

Од претставниците на членовите на Групацијата на пленарна седница Групацијата избира претседател и заменик претседател.

Мандатот на претседател и заменик претседател изнесува 4 години.

Мандатот на претседателот та и заменик претседателот на предлог на членовите на Групацијата, може да се изврши реизбор пред истекот на мандатот.

##### **Член 11**

Претседателот и заменик претседателот на Групацијата се грижат за остварување на целите и задачите утврдени во член 6 на овие Правила, ги

поттикнуваат, насочуваат и се грижат за остварување на активностите на членовите на Групацијата и презема други активности во насока на реализација на целите на членувањето во Групацијата.

#### Член 12

Работите од својот делокруг, претседателот и заменик претседателот Групацијата ги вршат во согласност со Статутот на Стопанската комора на Македонија, општите акти и други одлуки на органите на Комората, Правилата за организацијата и начинот на работа на Здружението на металната и електроиндустријата овие Правила, други акти и одлуки на Групацијата.

#### Член 13

Групацијата може полноважно да одлучува доколку е присутно мнозинството од членовите на Групацијата, а одлуките се донесуваат со мнозинство гласови од присутните членови .

#### Член 14

Претседателот ја претставува Групацијата, свикува и раководи со седницата на Групацијата ги извршува одлуките и заклучоците, се грижи за остварување на соработка со други облици на организирање во рамките на Комората и надвор од неа и врши други работи во врска со организирањето и раководењето со работата на Групацијата.

Во извршувањето на работите од својот делокруг претседателот на Групацијата работи во согласност со Статутот на Стопанската комора на Македонија, со Правилата на Здружението и со овие Правила.

#### Член 15

За извршување на одредени работи од нејзиниот делокруг, Групацијата може да формира постојани или повремени работни тела, заради ефикасно остварување на специфичните интереси во дејноста.

### **VI. СОРАБОТКА СО ДРУГИ ГРУПАЦИИ, ЗДРУЖЕНИЈА, РЕГИОНАЛНИ КОМОРИ И ДРУГИ ФОРМИ НА ОРГАНИЗИРАЊЕ И РАБОТЕЊЕ**

#### Член 16

По прашања од заеднички интерес, Групацијата соработува со други групации, здруженија, регионални комори и други форми на организирање и работење во рамките на Стопанската комора на Македонија и надвор од неа.

По прашањата од заеднички интерес може да се организираат заеднички седници, состаноци, бизнис средби, презентации, семинари и сл.

Групацијата, соработката и контактите со институциите во земјата и во странство може да ги остварува непосредно и посредно, преку надлежните органи на Стопанската комора на Македонија, во согласност со Статутот и другите акти на Стопанската комора на Македонија.

#### Член 17

За активностите од својот делокруг на работа Групацијата треба да обезбеди соодветна транспарентност достапна до нејзините членови, до претседателот на Здружението и до органите на Стопанската комора на Македонија.

#### Член 18

Со цел за обезбедување соодветна препознатливост во настапот и во комуникациите во земјата и странство, во функција на заштита на интересите на нејзините членови, Групацијата може да има и свој заштитен знак-лого.

Логото на Групацијата може да се користи доколку во исто време се користи и логото на на Стопанската комора на Македонија.

### **VII. СРЕДСТВА ЗА РАБОТА НА ГРУПАЦИЈАТА**

#### Член 19

За извршување на одредени работи од делокругот на Групацијата, кои не се финансираат од придонесот, односно за финансирање на посебни активности што не се утврдени со годишната програма за работа на Комората, членовите на Групацијата можат да обезбедуваат наменски средства, односно да донесат одлука за обезбедување средства за одделни специфични намени, со кои располагаат самостојно.

Средствата за посебни намени на Групацијата се водат на посебна потсметка во Стопанската комора на Македонија.

Наредбодател за користење на посебните средства е претседателот на Групацијата, односно лицето кое ќе го овласти Групацијата со додатно дефинирање на строго наменски услови и одобрување за користење на истите.

#### Член 20

Стручните, административно-техничките, помошните и другите работи за потребите на Групацијата ги врши стручната служба од Комората, во согласност со Законот, Статутот и други општи акти на Комората, Правилата на Здружението и овие Правила.

#### Член 21

Овие Правила влегуваат во сила со денот на донесувањето.

Бр.12-609/2  
6.03.2007 година  
С к о п ј е

*Претседател на Групацијата,*

*Димче Појовски с.р.*